
Karmavipakadikathanam

कर्मविपाकादिकथनम्

Document Information

Text title : Karmavipakadikathanam

File name : karmavipAkAdikathanam.itx

Category : misc, garuDapurANa

Location : doc_z_misc_general

Proofread by : PSA Easwaran

Description/comments : garuDapurANa | pUrvakhaNDa | adhyAya 225/1-37||

Latest update : October 3, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2024

sanskritdocuments.org

કર્મવિપાકાદિકથનમ્



સૂત ઉવાચ ।

આધ્યાત્મિકાદિતાપાંસ્ત્રીજ્ઞાત્વા સંસારચક્રવિત્ ।

ઉત્પન્નજ્ઞાનવૈરાગ્યઃ પ્રાપ્નોત્યાત્યન્તિકં લયમ્ ॥ ૧, ૨૨૫.૧ ॥

સંસારચક્રં વક્ષ્યેડહમાદાવુત્કાન્તિકાલતઃ ।

યદ્વિન્ના પુરુષાર્થો ન લીનઃ સ્યાત્પરમાત્મનિ ॥ ૧, ૨૨૫.૨ ॥

ઉર્ધ્વવાસી નરસ્યક્ત્વા દેહમન્યત્પ્રપદ્યતે ।

નીચતે દ્વાદશાહેન યમસ્ય યમપૂરુષૈઃ ॥ ૧, ૨૨૫.૩ ॥

તત્ર ચદ્વાન્યવાસ્તોયં પ્રયચ્છન્તિ તિલૈઃ સહ ।

યચ્ચ પિણ્ડં પ્રયચ્છન્તિ યમલોકે તદશ્રુતે ॥ ૧, ૨૨૫.૪ ॥

ગતશ્ચ નરકં પાપાત્સ્વર્ગં યાતિ સ્વપુણ્યતઃ ।

પાપકૃદ્યાતિ નરકં પુણ્યકૃદ્યાતિ વૈ દિવમ્ ॥ ૧, ૨૨૫.૫ ॥

સ્વર્ગાચ્ચ નરકાત્યક્તઃ સ્ત્રીણાં ગર્ભે ભવત્યપિ ।

નાભિભૂતઞ્ચ તસ્યૈવ યાતિ બીજદ્વયં હિ તત્ ॥ ૧, ૨૨૫.૬ ॥

કલલં બુદ્ધુદમયં તતઃ શોણિતમેવ ચ ।

પેશ્યાઃ પલસમોડણઃ સ્યાદકુરં તત ઉચ્યતે ॥ ૧, ૨૨૫.૭ ॥

ઉપાડ્ગાન્યડ્ગુલીનેત્રનાસાસ્યશ્રવણાનિ ચ ।

આવહં યાતિ ચાડ્ગેભ્યસ્તત્પરન્તુ નખાદિકમ્ ॥ ૧, ૨૨૫.૮ ॥

ત્વયો રોમાણિ જાયન્તે કેશાશ્ચૈવ તતઃ પરમ્ ।

નરશ્ચાધોમુખઃ સ્થિત્વા દશમે ચ સઃ જાયતે ॥ ૧, ૨૨૫.૯ ॥

તતસ્તુ વૈષ્ણવી માયા વૃણોત્યત્યન્તમોહિની ।

બાલત્વં ત્વથ કૌમારં યૌવનં વૃદ્ધતામપિ ॥ ૧, ૨૨૫.૧૦ ॥

તતશ્ચ મરણં તત્તદ્ધર્મામાપ્નોતિ માનવઃ ।

એવં સંસારચક્રેઽસ્મિન્ ભ્રામ્યતે ઘટીયન્નવત્ ॥ ૧, ૨૨૫.૧૧ ॥

નરકાત્પ્રતિમુક્તસ્તુ પાપયોનિષુ જાયતે ।

પતિતાત્પ્રતિગૃહ્યાથ અધોયોનિં વ્રજેદ્ભુઃ ॥ ૧, ૨૨૫.૧૨ ॥

નરકાત્પ્રતિમુક્તસ્તુ કૃમિર્ભવતિ યાચકઃ ।

ઉપાધ્યાયવ્યલીકં તુ કૃત્વા શ્ચા ભવતિ દ્વિજ ॥ ૧, ૨૨૫.૧૩ ॥

તજજાયાં મનસા વાઝ્છંસ્તદ્દ્રવ્યં વાપ્યસંશયમ્ ।

ગર્દભો જાયતે જન્તુર્મિત્રસ્યૈવાપમાનકૃત્ ॥ ૧, ૨૨૫.૧૪ ॥

પિતરૌ પીડયિત્વા તુ કચ્છપત્વગ્ચ જાયતે ।

ભર્તુઃ પિણ્ડમુપાશ્વસ્તો વગ્જયિત્વા તમેવ યઃ ॥ ૧, ૨૨૫.૧૫ ॥

સોઽપિ મોહસમાપન્નો જાયતે વાનરો મૃતઃ ।

ન્યાસાપહર્તા નરકાદ્ધિમુક્તો જાયતે કૃમિઃ ॥ ૧, ૨૨૫.૧૬ ॥

અસૂયકશ્ચ નરકાન્મુક્તો ભવતિ રાક્ષસઃ ।

વિશ્વાસહર્તા ચ નરો મીનયોનૌ પ્રજાયતે ॥ ૧, ૨૨૫.૧૭ ॥

યવધાન્યાનિ સંહૃત્ય જાયતે મૂષકો મૃતઃ ।

પરદારાભિમર્શાત્તુ વૃકો ઘોરોઽભિજાયતે ॥ ૧, ૨૨૫.૧૮ ॥

ભ્રાતૃભાર્યાપ્રસન્નગેન કોકિલો જાયતે નરઃ ।

ગુર્વાદિભાર્યાગમનાચ્છૂકરો જાયતે નરઃ ॥ ૧, ૨૨૫.૧૯ ॥

યજ્ઞદાનવિવાહાનાં વિઘ્નકર્તા ભવેત્કૃમિઃ ।

દેવતાપિતૃવિપ્રાણામદત્વા ચોડન્નમશ્રુતે ॥ ૧, ૨૨૫.૨૦ ॥

પ્રમુક્તો નરકાદ્ધાપિ વાયસઃ સમ્પ્રજાયતે ।

જયેષ્ઠભ્રાત્રપમાનાચ્ચ કૌઞ્યયોનૌ પ્રજાયતે ॥ ૧, ૨૨૫.૨૧ ॥

શૂદ્રસ્તુ બ્રાહ્મણીં ગત્વા કૃમિયોનૌ પ્રજાયતે ।

તસ્યામપત્યમુત્પાદ્ય કાષ્ઠાન્તઃ કટીકો ભવેત્ ॥ ૧, ૨૨૫.૨૨ ॥

કૃતઘ્નઃ કૃમિકઃ કીટઃ પત્કગ્લો વૃશ્ચિકસ્તથા ।

અશસ્ત્રં પુરુષં હર્તા નરઃ સગ્જાયતે ખરઃ ॥ ૧, ૨૨૫.૨૩ ॥

કૃમિઃ સ્ત્રીવધકર્તા ચ બાલહન્તા ચ જાયતે ।

ભોજનગ્ચોરયિત્વા તુ મક્ષિકા જાયતે નરઃ ॥ ૧, ૨૨૫.૨૪ ॥

હૃત્વાજ્યઞ્ચૈવ માર્જારસ્તિલહૃચ્ચૈવ મૂષકઃ ।
 ઘૃતં હૃત્વા ચ નકુલઃ કાકો મદ્ભુરમામિષમ્ ॥ ૧, ૨૨૫.૨૫ ॥
 મધુ હૃત્વા નરો દંશાપૂપં હૃત્વા પિપીલિકઃ ।
 અપો હૃત્વા તુ પાપાત્મા વાયસઃ સમ્પ્રજાયતે ॥ ૧, ૨૨૫.૨૬ ॥
 હૃતે કાષ્ઠે ચ હારીતઃ કપોતો વા પ્રજાયતે ।
 હૃત્વા તુ કાઞ્ચનં ભાણં કૃમિયોનો પ્રજાયતે ॥ ૧, ૨૨૫.૨૭ ॥
 કાર્પાસિકે હૃતે કૌઞ્ચો વહ્નિહર્તા બકસ્તથા ।
 મયૂરો વર્ણકં હૃત્વા શાકપત્રઞ્ચ જાયતે ॥ ૧, ૨૨૫.૨૮ ॥
 જીવજીવકતાં યાતિ રક્તવસ્ત્વપહૃન્નરઃ ।
 છુછુન્દરિઃ શુભાગ્ન્યાઞ્ચશં હૃત્વા શશો ભવેત્ ॥ ૧, ૨૨૫.૨૯ ॥
 ષણ્ડાઃ કલાપહરણો કાષ્ઠહૃત્પૃષ્ઠકીટકઃ ।
 પુષ્પં હૃત્વા દરિદ્રસ્તુ પડ્ગુર્યાચકહૃન્નરઃ ॥ ૧, ૨૨૫.૩૦ ॥
 શાકહર્તા ચ હારીતસ્તોયહર્તા ચ ચાતકઃ ।
 ગૃહહૃન્નરકાન્ગત્વા રૌરવાદીન્સુદારુણાન્ ॥ ૧, ૨૨૫.૩૧ ॥
 તૃણગુલ્મલતાવલ્લીત્વઘારી તરુતાં વ્રજેત્ ।
 એષ એવ ક્રમો દૃષ્ટો ગોસુવર્ણાદિહારિણામ્ ॥ ૧, ૨૨૫.૩૨ ॥
 વિઘાપહારી મૂકઃ સ્યાદ્રત્વા ચ નરકાન્બહન્ ।
 અસમિદ્ધે હૃતે યાગ્રૌ મન્દાગ્નિઃ ખલુ જાયતે ॥ ૧, ૨૨૫.૩૩ ॥
 પરનિન્દા કૃતદ્ધત્વં પરસીમાભિઘાતનમ્ ।
 નૈષ્ઠુર્યં નિર્ઘૃણત્વઞ્ચ પરદારોપસેવનમ્ ॥ ૧, ૨૨૫.૩૪ ॥
 પરસ્વહરણાશૌચં દેવતાનાં ચ કુત્સનમ્ ।
 નિકૃત્ય બન્ધનં નૃણાં કાર્પણ્યઞ્ચ નૃણાં વધઃ ।
 ઉપલક્ષણાદ્વિજાનીયાન્મુક્તાનાં નરકાદનુ ॥ ૧, ૨૨૫.૩૫ ॥
 દયા ભૂતેષુ સંવાદઃ પરલોકં પ્રતિક્રિયા ।
 સત્યં હિતાર્થમુક્તિશ્ચ વેદપ્રામાણ્યદર્શનમ્ ॥ ૧, ૨૨૫.૩૬ ॥
 ગુરુદેવર્ષિસિદ્ધર્ષિસેવનં સાધુસંયમઃ ।
 સત્ક્રિયાષ્વસનં મૈત્રી સ્વર્ગસ્ય લક્ષણં વિદુઃ ।
 અષ્ટાઙ્ગયોગવિજ્ઞાનાત્પ્રાપ્નોત્યાત્યન્તિકં ફલમ્ ॥ ૧, ૨૨૫.૩૭ ॥

ઇતિ શ્રીગારુડે મહાપુરાણે પૂર્વખણ્ડે પ્રથમાંશાખ્યે આચારકાણ્ડે
કર્મવિપાકાદિકથનં નામ પચ્ચવિંશત્યધિકદ્વિશત્તમોઽધ્યાયઃ ।

ગરુડપુરાણ । પૂર્વખણ્ડ । અધ્યાય ૨૨૫/૧-૩૭ ॥

garuDapurANa . pUrvakhaNDa . adhyAya 225/1-37..

Proofread by PSA Easwaran

Karmavipakadikathanam

pdf was typeset on October 3, 2024

Please send corrections to sanskrit@cheerful.com

